
Shri Bhavanishankara Suprabhatam

ಶ್ರೀಭವಾನೀಶಂಕರಸುಪ್ರಭಾತಂ

Document Information

Text title : bhavAnIshankarasuprabhAtam

File name : bhavAnIshankarasuprabhAtam.itx

Category : shiva, suprabhAta

Location : doc_shiva

Author : Vaidakas of Shri Chitrapur Math

Proofread by : Sunder Hattangadi

Source : Shri Chitrapura Stuti Manjari, 3rd ed. 2008

Acknowledge-Permission: Shri Chitrapur Math - Publications Committee <https://chitrapurmath.net/>

Latest update : March 2, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org

ಶ್ರೀಭವಾನೀಶಂಕರಸುಪ್ರಭಾತಂ



ವಾಗರ್ಥಾವಿವ ಸಂಪ್ರಕೃತಿ ವಾಗರ್ಥಪ್ರತಿಪತ್ತಯೇ .
ಜಗತಃ ಪಿತರೌ ವಂದೇ ಪಾರ್ವತೀಪರಮೇಶ್ವರೌ .. 1..
ಮಾತಸ್ಸಮಸ್ತಜಗತಾಂ ತ್ರಿಪುರಾಸುರಾರೇಃ
ಅರ್ಧಾಂಗಹಾರಿಣಿ ಮಹೋಜ್ವಲದಿವ್ಯಕಾಂತೇ .
ಶೌರಿಂದ್ರಕಾದಿ-ದಿವಿಜ್ಯೈಃ ಪರಿಸೇವಿತಾಂಘ್ರೇ
ಶ್ರೀವಾಮದೇವದಯಿತೇ ತವ ಸುಪ್ರಭಾತಂ .. 2..
ಸಂಧ್ಯಾಮುಪಾಸ್ಯ ಪರಿಪೂಜ್ಯ ಚ ಕಾಮಧೇನೂಃ
ತಾ ದೋಹಯಂತಿ ವಿಧಿವದ್ಧುತವಕ್ಷಿಮುಖ್ಯಾಃ .
ಪ್ರಾಧ್ಯಾಪಯಂತಿ ಮುನಯಃ ಶ್ರುತಿಮಂತ್ರಪಾಠಾನ್
ಕೈಲಾಸವಾಸವನಿತೇ ತವ ಸುಪ್ರಭಾತಂ .. 3..
ಪ್ರಾಚ್ಯಂಗನಾಮರುಣಕಾಂಬರಧಾರಯಂತೀಂ
ಪ್ರೇಮ್ಣಾ ವಿಹಸ್ಯ ನನು ಧಾವತಿ ಸೂರ್ಯದೇವಃ .
ಗಂಧಾನಿಲಸ್ತು ಶಿಶಿರಶ್ಚ ಶನೈಃ ಪ್ರವಾತಿ
ಶ್ರೀಶೈಲನಾಥಲಲನೇ ತವ ಸುಪ್ರಭಾತಂ .. 4..
ಉತ್ತಿಷ್ಠ ದೇವಿ ವರದೇ ಕನಕಾದ್ರಿವಾಸೇ
ರಾಜತ್ನಹಸ್ತದಲಪದ್ಮವಿಹಾರಶೀಲೇ .
ನೀವಾರಶೂಕತನುಭಾಸ್ವರಪೀತಭಾಸೇ
ಶ್ರೀಕಂಠಮಾನಿನಿ ಶಿವೇ ತವ ಸುಪ್ರಭಾತಂ .. 5..
ಶಿವಾಕಾಂತ ಶಂಭೋ ಶಶಾಂಕಾರ್ಧಮೌಲೇ
ಮಹೇಶಾನ ಶೂಲಿನ್ ಜಟಾಜೂಟಧಾರಿನ್ .
ನಮಸ್ತೇ ವಿಭೋ ವಿಶ್ವಮೂರ್ತೇ ಸುಮೂರ್ತೇ
ಭವಾನೀಪತೇ ತೇ ಶಿವಂ ಸುಪ್ರಭಾತಂ .. 6..
ರಾಮೇಶ್ವರಾಧಿಷ್ಠಿತಭವ್ಯಲಿಂಗ
ಸಂಸ್ಕೂಯಮಾನಾಮರಸಾರ್ವಭೌಮ .
ಚಿತ್ರಾಪುರಶ್ರೀಮರಮುಖ್ಯದೇವ
ಶಂಭೋ ಭವಾನೀಧವ ಸುಪ್ರಭಾತಂ .. 7..

ಲಿಪಿಬ್ರಹ್ಮರೂಪಿನ್ ಗುಣಾತೀತರೂಪ
 ಚಿದಾಕಾಶರೂಪಿನ್ ಭವಾತೀತರೂಪ .
 ಮಹಾಲಿಂಗರೂಪಿನ್ ಕ್ಷರಾತೀತರೂಪ
 ಭವಾನೀಪತೇ ತೇ ಶಿವಂ ಸುಪ್ರಭಾತಂ .. 8..
 ಚಿದಾನಂದಮೂರ್ತೇ ಸುರಾನಂದಕರ್ತ್ರೇ
 ಪರಾನಂದಮೂರ್ತೇ ಶಿವಾನಂದದಾತ್ರೇ .
 ಭವಾನಂದಮೂರ್ತೇ ಸ್ಮರಾನಂದಹರ್ತ್ರೇ
 ಭವಾನೀಪತೇ ತೇ ಶಿವಂ ಸುಪ್ರಭಾತಂ .. 9..
 ತ್ರಾಹಿ ತ್ರಾಹಿ ಮಹೇಶ ಶಂಕರ ವಿಭೋ ಸಂಸಾರದುಃಖಾರ್ಣವಾತ್
 ಸುಜ್ಞಾನಾಶ್ರಯ ಶಂಕರಾದಿಯತಿಭಿಃ ಚಿತ್ರಾಪುರಾಧಿಷ್ಠಿತ್ಯೈಃ .
 ಶ್ರೀಮಚ್ಚಂಕರದೇಶಿಕೇಂದ್ರವಿಮಲೈಶ್ಚಾತ್ಯೈಃ ಸದಾ ಪೂಜಿತ
 ಹೇ ಶಂಭೋ ತವ ಸುಪ್ರಭಾತಮಮಲಂ ಶ್ರೀಮದ್ಭವಾನೀಪತೇ .. 10..
 ಪುರಾರೇ ಸ್ಮರಾರೇ ಸದಾ ತಾಪಹಾರ
 ಮುರಾರೇವ್ಯಥಾರೇ ಮಹಾಪಾಪಹಾರ .
 ಸುರಾರೇಃ ಪರಾರೇ ತ್ರಿಲೋಕೋಪಕಾರ
 ಭವಾನೀಪತೇ ತೇ ಶಿವಂ ಸುಪ್ರಭಾತಂ .. 11..
 ರಮಾಕಾಂತಕಾಂತಂ ಶಿವಾಶೋಕಶಾಂತಂ
 ವೃಷಾರೂಢದೇವಂ ಶಿವಾಲಿಂಗಿತಾಂಗಂ .
 ಚಿತಾಭಸ್ಮಲೇಪಂ ಜಟಾಂಗಾಂಗತೋಯಂ
 ಭವಾನೀಪತೇ ತೇ ಶಿವಂ ಸುಪ್ರಭಾತಂ .. 12..
 ಮಹೇಶಂ ಸುರೇಶಂ ಗಿರೀಶಂ ಗಣೇಶಂ
 ಅಜಂ ನಿರ್ವಿಕಲ್ಪಂ ನಿಜಂ ನಿರ್ವಿಕಾರಂ .
 ತಮೀಶಂ ಭಜೇ ಪಂಚವಕ್ತ್ರಂ ತ್ರಿನೇತ್ರಂ
 ಭವಾನೀಪತೇ ತೇ ಶಿವಂ ಸುಪ್ರಭಾತಂ .. 13..
 ಠಕಾರದ್ವಯಂ ಸುಸ್ವಸಾಯುಜ್ಯರೂಪಂ
 ರವಿಗ್ಲ ಮಹಾಭೂತಹೋತ್ಯಸ್ವರೂಪಂ .
 ಭಜೇಽಹಂ ನಿರಾಕಾರಓಂಕಾರವೇದ್ಯಂ
 ಭವಾನೀಪತೇ ತೇ ಶಿವಂ ಸುಪ್ರಭಾತಂ .. 14..
 ಉತ್ತಿಷ್ಠೋತ್ತಿಷ್ಠ ದೇವೇಶ ಉತ್ತಿಷ್ಠ ವೃಷಭದ್ವಜ .
 ಉತ್ತಿಷ್ಠ ಗಿರಿಜಾಕಾಂತ ತೈಲೋಕೀಮಂಗಲಪ್ರದ .. 15..
 ಉತ್ತಿಷ್ಠ ಶಂಭೋ ಕರುಣಾರ್ದ್ರಪಾಂಗ
 ಋಗ್ವಿರ್ಭುಜುರ್ಭಿಶ್ಚ ಸುಸಾಮಗೀತೈಃ .

ತ್ವಾಂ ಸೌತಿ ದೇವರ್ಷಿಮಹರ್ಷಿಸಂಘಃ
 ತ್ವದ್ಧರ್ಶನೇಪ್ನುಶ್ಚ ಸುರೇಶಸಂಘಃ .. 16..
 ತ್ವಯಿ ಸುಪ್ತೇ ಜಗತ್ಸುಪ್ತಂ ತ್ವಯಿ ಜಾಗತಿ ಜಾಗ್ರತಿ .
 ತನ್ನಾದುತ್ತಿಷ್ಠ ಲೋಕೇಶ ಅನ್ನಾಕಂ ಮಂಗಲಂ ಕುರು .. 17..
 ಪ್ರಾತಃ ಸ್ಮರಾಮಿ ಭವದೀಯಪದಾರವಿಂದಂ
 ಗೌರೀಕರಾಬ್ಜಮೃದುಸಂಹನನಾವಲೀಡಂ .
 ಸ್ತುತ್ಯಾವದಾನಮಪಿ ತುಂಬುರುನಾರದಾಧ್ಯೈಃ
 ಸಂಬೋಧಯಾಮಿ ಮಮ ಚೇತಸಿ ಸುಪ್ರಬೋಧೇ .. 18..
 ಕೈಲಾಸೇ ಸುಮನೋಹರೇ ಮಣಿಮಯೇ ಸೌಧೇ ಮಹಾಮಂಡಪೇ
 ಪರ್ಯಂಕೇ ಶಯನೀಯತಲ್ಪಮೃದುಲೇ ವಾಮಾಂಗೀ ವಾಮಾಂಸಕೇ .
 ತ್ವದ್ವಾರಿಸ್ಥಿತನಂದಿನಂದಿತಪದೇ ಗೌರಾದ್ರಿಗೌರೀಪತೇ
 ಸಂವಿಷ್ಣಂ ತವ ಸುಪ್ರಭಾತಮಮಲಂ ಶ್ರೀಮದ್ಭವಾನೀಪತೇ .. 19..
 ಗೋಕರ್ಣಕ್ಷೇತ್ರಮಧ್ಯಸ್ಥ ಪರಿಜ್ಞಾನಾಶ್ರಮೈರ್ವರೈಃ .
 ಸಂಸೇವಿತಪದಾಬ್ಜಾಯ ಭವಾನೀಶಾಯ ಮಂಗಲಂ .. 20..
 ಚಿತ್ರಾಪುರಮಠಾಚಾರ್ಯ ಪ್ರಥಮೈಶ್ಯಂಕರಾಶ್ರಮೈಃ .
 ಭಕ್ತ್ಯಾರಾಧಿತಭವ್ಯಾಯ ಭವಾನೀಶಾಯ ಮಂಗಲಂ .. 21..
 ಜ್ಞಾನವೈರಾಗ್ಯಸಂಪನ್ನ-ಪರಿಜ್ಞಾನಾಶ್ರಮೈಶ್ಯುಭೈಃ .
 ಸಂಪೂಜಿತ-ಮಹೇಶಾಯ ಭವಾನೀಶಾಯ ಮಂಗಲಂ .. 22..
 ಶಂಕರಾಚಾರ್ಯಸಚ್ಚಿಷ್ಯಸಂಜಾತೈಶ್ಯಂಕರಾಶ್ರಮೈಃ .
 ಸಂಸ್ತುತಾಮರಪೂಜ್ಯಾಯ ಭವಾನೀಶಾಯ ಮಂಗಲಂ .. 23..
 ತತ್ತ್ವಜ್ಞಾನಸುಧಾಸಿಂಧುವಿಧುಭಿಃ ಕೇಶವಾಶ್ರಮೈಃ .
 ಶ್ರದ್ಧೆಯಾರ್ಚಿತಲಿಂಗಾಯ ಭವಾನೀಶಾಯ ಮಂಗಲಂ .. 24..
 ಅಜ್ಞಾನತಿಮಿರವ್ರಾತಭಾಸ್ಕರೈರ್ವಾಮನಾಶ್ರಮೈಃ .
 ಸನ್ನತಾಯ ಗಿರೀಶಾಯ ಭವಾನೀಶಾಯ ಮಂಗಲಂ .. 25..
 ವೇದವೇದಾಂತನಿಷ್ಠಾತಕೃಷ್ಣಾಶ್ರಮಗುರೂತ್ತಮೈಃ .
 ಸನ್ನತಾಯ ತ್ರಿಣೇತ್ರಾಯ ಭವಾನೀಶಾಯಮಂಗಲಂ .. 26..
 ಚಿತ್ರಾಪುರನವೋನ್ಮೇಷಪಾಂಡುರಂಗಾಶ್ರಮೈರ್ಬುಧೈಃ .
 ವಂದಿತಾಮರವಂದ್ಯಾಯ ಭವಾನೀಶಾಯ ಮಂಗಲಂ .. 27..
 ಸಾರಸ್ವತಜನಾನಂದೈರಾನಂದಾಶ್ರಮಯೋಗಿಭಿಃ .
 ದೃಷ್ಟಾನಂದಸ್ವರೂಪಾಯ ಭವಾನೀಶಾಯ ಮಂಗಲಂ .. 28..
 ಆಶ್ರಿತಾಶ್ರಯಸಂದಕ್ಷೈಃ ಪರಿಜ್ಞಾನಾಶ್ರಮೈಃ ಪರೈಃ .
 ಪರಿಜ್ಞಾತಾಯ ಭರ್ಗಾಯ ಭವಾನೀಶಾಯ ಮಂಗಲಂ .. 29..

ಜ್ಞಾನಯೋಗತಪೋದೀಪೈಃ ಸದ್ಯೋಜಾತಶಂಕರಾಶ್ರಮೈಃ .
ಸಂಪೂಜಿತಾಯ ಸಾಂಬಾಯ ಭವಾನೀಶಾಯ ಮಂಗಲಂ .. 30..
ಭಸ್ಮೋದ್ಗೂಲಿತದೇಹಾಯ ಪಂಚವಕ್ತ್ರಾಯ ಶಂಭವೇ .
ಗಂಗಾಧರಾಯ ಶರ್ವಾಯ ಭವಾನೀಶಾಯ ಮಂಗಲಂ .. 31..
ದೇವದಾನವ-ಗಂಧರ್ವ-ಸಿದ್ಧಯಕ್ಷೋರಗಾಧಿಭಿಃ .
ವಂದಿತಾಂಘ್ರಿಸರೋಜಾಯ ಭವಾನೀಶಾಯ ಮಂಗಲಂ .. 32..
ಮಂಗಲಂ ತೇ ಮಹೇಶಾಯ ಮಂಗಲಂ ಮೃಗಧಾರಿಣೇ .
ಮಂಗಲಂ ಮಹತೇ ತುಭ್ಯಂ ಭವಾನೀಶಾಯ ಮಂಗಲಂ .. 33..
ಯತ್ಪಾದಸ್ಮರಣಂ ಮುದಾ ಕಲಯತಾಂ ಬದ್ಧಾದರಾಣಾಂ ಹೃದಿ
ಸರ್ವಾಘೌಘಹರಂ ಕಲೇರ್ಮಲಹರಂ ಪ್ರಾತಃ ಸ್ಮರಂ ರುಗ್ಧರಂ .
ಸರ್ವೈಶ್ವರ್ಯಕರಂ ಸದಾ ಸುಖಕರಂ ಸನ್ಮಾರ್ಗದೀಪಂ ಮೃಡ
ತ್ವತ್ಪಾದಸ್ಮರಣಂ ಭವೇತ್ ಪ್ರತಿಭವಂ ಸನ್ಮಂಗಲಂ ಮಂಗಲಂ .. 34..
ಇತಿ ಶ್ರೀ ಭವಾನೀಶಂಕರಸುಪ್ರಭಾತಂ ಸಂಪೂರ್ಣಂ .

Proofread by Sunder Hattangadi

—
Shri Bhavanishankara Suprabhatam

pdf was typeset on August 30, 2023

—

Please send corrections to sanskrit@cheerful.com

